

ሰልፌ ዲሞክራሲ ህዝቢ ኤርትራ
ቤ.ጽ. ፍራንክፎርት



حزب الشعب الديمقراطي الارتري
مكتب فرانكفورت

**ERITREAN PEOPLE'S DEMOCRATIC PARTY (EPDP)
Frankfurt Office**

**ቃል ቤት ጽሕፈት ፍራንክፎርት ሰዲህኤ
አብ ዝኸሪ ምጅማር ብረታዊ ተጋድሎ ህዝቢ ትግራይ**

ዝኸበርኩንን ዝኸበርኩምን አካድቲ ማሕበር ተጋሩ አብ ጀርመን፤
ዝኸበርኩንን ዝኸበርኩምን አሰናዳእቲ በዓልን መላእ አባላት ማሕበር ተጋሩን፤

ክቡራትን ክቡራንን ዕዳማት ኣጋይሽን ተሳተፍቲ ናይዚ በዓል ብሓፈሻን፤

አቐዲመ አብዚ ክቡር በዓል፡ መበል 45 ዓመት ምጅማር ብረታዊ ተጋድሎ ህዝቢ ትግራይ፡ ንኸንሳተፍ ንዝገበርኩምልና ዕድመ ብምጥቃስ፡ ብስም መሪሕነትን አባላትን ሰዲህኤ ልባዊ ምስጋና አቕርብ። ቀጺለ ከኣ በዓልኩም ብዓወት ክድምደም ዘለና ሰናይ ትምኒት ክገልጽ እፈቱ።

ዝኸበርኩንን ዝኸበርኩምን፡

ሎሚ መበል 45 ዓመት ዝኸሪ ምጅማር ብረታዊ ተጋድሎ ህዝቢ ትግራይ ክንዝከር እንከለና፤ ሓርነትን፡ ዲሞክራሲያን፡ ራህዋን ብልጽግናን ዕብዮትን ህዝቢ ትግራይ ንምርግጋጽ፡ ብዘ ለካቲት 1975 አብ ደደቢት ንዝተወለዓት ሽግ ቃልሲ ኢና ንዝከር ዘለና። ህዝቢ ትግራይ አብዛ መዓልቲዚእ ነዚ ናይ ተስፋን ጽንዓትን ብረታዊ ቃልሲ ከበግስ ከሎ፤ ነቲ አብ እንግድዕኡ ተጻዒኑ ሸሽ ዝብል ዝነበረ ናይ ጥፍኣትን ጭቆናን መስፍናዊ ኮነ ዲክታቶርያዊ ስርዓታት ስዲሩ መስል ርእሰ ውሳኔኡ ንምርግጋጽ ዝነበሮ ባግህን ድልዩትን ዘንጸባርቕ እዩ። ብረት ምዕጣቕ፡ ናብ ውግእ ምእታውን አብ በረኻ ምስፋርን ዝመረጸ፡ ታሪኻዊ ተደላይነት ዘምጽእ ወድዓዊ ጠለብ ብምጃኑ እምበር ወኒ ወግእ ስለዝነበሮ ኣይኮንን።

ዕላማ ዘ ለካቲት እምበኣር፡ ንምልኪ ብስርዓተ ዲሞክራሲን መስል ርእሰ ውሳኔን፡ ንድኽነት ብዕብዮትን ልምዓትን፡ ንድንቁርና ብፍልጠትን ትምህርትን፡ ንሕማምን ሽግርን ጥዑይ ሕብረተሰብ ብምህናጽ ዕላማኡ ገይሩ ዝተበገሰ ቃልሲ ብምጃኑ ኢና ንዝከርን ነኽብሮን ዘለና። እንቋዕ ናብ ዓወ ት በጽሐ፡ አንቋዕ ድማ ነዚ ታሪኻዊ ዝኸሪ ከንብዕል አብቅዓና።

እዚ ንቕዱስ ረብሓ ሓፋሽ ትግራይ ዘማዕደወ ዕላማታት ብቀሊሉ ክረጋገጽ ከምዘይከእል ዝተፈልጠ እዩ። ህዝቢ ትግራይ ግን ነዚ ንምዕዋት አብ ጉዕዞ ቃልሲ፡ ሓደ ድሕሪ ሓደ እንዳአሰለፈ፡ ደቁን ንብረቱን ሃብቱን ገቢሩ እዩ። ምስ ሰውራኡ ብሓደ ተጠማሚሩ ብበረኻን ብዓድን ተደጋጊፉ ዘይሰገር ንዝመስል ዝነበረ ዓቕሚ ሓያላት አብ ምግጣም ብሉጻት ዜጋታቱ ኣደዳ መስዋኣትን ስንክልናን ገይሩ። ዓድታቱ ብሓውን ናይ ነፈርቲ ጋዛትን ባዲሙ፡ ብጅምላ አብ አብያተ ማእሰርቲ ተሓይሩን ተገፊዑን እዩ። በደልን ግፍዕን ዝሓቲ ሓይልታት ጸብጺብካ ዝውዳእ ከምዘይኮነ ርዱእ ወሲድና ግን፡ ህዝቢ ትግራይ ብመስዋኣቲ ኮነ ስንክልና ደቁ፡ ወይስ በቲ አብ ርእሲኡ ዝወርድ ዝነበረ ጭቆና ክይሰንበደ፡ ሰውራኡን ነብሱን ገጥ ኣቢሉ ብጽንዓትን ተወፋይነት ስለዝመከተ ክዕወት ክኢሉ።

ህዝቢ ትግራይ አብ ርእሰቲ ናይ ባዕሉ ሓያልነት፡ ምስ ናይ ቃልሲ መሓዝኡ ዝኸነ ህዝቢ ኤርትራ ዘጥረዮ ዝምድናን ምትሕብባርን እውን ብቀሊል ዝግመት ኣይኮነን። ህዝቢ ኤርትራን ህዝቢ ትግራይን ልዕሊቲ ካልእ ክህልዎ ዝኸእል ተመሳሳልነት፡ ንመግዛእታዊ ሕቶ ኤርትራ ንመጀመርታ ግዜ ዝኣመነ ኢትዮጵያዊ ሓይሊ መሪሕ ህዝቢ ትግራይ ወያኔ እዩ። ንመስል ርእሰ ውሳኔ ህዝቢ ትግራይ ብልቢ አሚኑ ዝደገፈን ዝተቐበለን ድማ ሰውራ ኤርትራ እዩ። ነዚ ዝተጠቐሰ ዕላማታት ንምዕዋት ዝተኸየደ ቃልሲ ድማዩ፡ ከም ክልተ ህዝቢ ንዝምድናታቶም ዝያዳ አገዳሲ ክገብር ዝጸንሐን ዝገብር ዘሎን።

ዝኸበርኩንን ዝኸበርኩምን ተሳተፍቲ በዓል፡

ንሕና ሰልፊ ዲሞክራሲ ህዝቢ ኤርትራ፡ እቲ ኣብ ኢትዮጵያ ዝካየድ ዘሎ ምዕባሌታት ንከታተል ኣሎና። ህዝቢ ትግራይን መሪሕ ውድቡ ህወሓትን፡ ንናጽነትን ልዑላውነትን ኤርትራ ስለ ዝፈለጡ ጥራይ ዘኸፈልዎ ከቢድ ዋጋ ንፈልጥ ኢና። ኤርትራ ኣህጉራዊ ተፈላጥነት ዘለዋ ልዑላዊት ሃገር ክትከውን ዘካየድዎ ቃልሲ እውን ንርዳእ ኢና። ሕጂ ኣብ ኢትዮጵያ ነቲ ብቃልሲ ህዝብታት ዝተረጋገጸ ልዑላውነት ኤርትራ፡ ንድሕሪት ከመልሱ፡ ንኤርትራ ከም ብሓድሽ ከገጠጡን ዝመጣጠሩ ከም ዘለዉ እውን ንዕዕዘብ ኣሎና። ታሪኽ ነድሕሪት ከምለስ ኣይኩንን። ግናኹ፡ እቲ ኣብ ኤርትራ ዘሎ፡ ህልም ዝበለ ምልካዊ ስርዓት፡ ንልዑላውነት ኤርትራ ብዝህድድ መንገዲ ኣብ ዘይቅዱስ ሽርክነታት ይኣቱ ኣሎ። እቲ ሓዲጋታት ከንጸላልወና ድማ ግድን ከይኑ። ኣብዚ መሰርሕ'ዚ እቶም ክጥቅዑ ዝድለዩ ዘለዉ ሓይልታት፡ ብኤርትራ ሸነኽ እቶም ንልዑላውነት ኣባ ዋጋ ዕዳጋ ዘየእትዉ ክኹኑ ከለዉ፡ ብኢትዮጵያ ሸነኽ ድማ እቶም ንናጽነት ህዝቢ ኤርትራ ከከላኸሉን ከምክቱን ዝጸንሑ ፖሊቲካዊ ሓይልታት። ብሓጺሩ ደምበ ክልል መንግስቲ ትግራይን ደምበ ደለይቲ ፍትሒ ኤርትራውያንን እዮም። ኣብ ክሊ ከምዚ ዝበለ ኩነታት ምድኻም ህዝብን ውድባትን ትግራይ ምድኻም ሃገራዊ ሓይልታት ኤርትራ እውን ምኻኑ ኢና እንኣምን። በዚ መሰረት፡ ከም ሰልፊ ኣብ ደምበ ደለይቲ ፍትሒ፡ ብምሉእ ሓይልናን፡ ብኩሉ እቲ እንውንኖ ዓቕምን ምስ ህዝቢ ትግራይ ጠጠው ክንበል ኢና። ህዝቢ ትግራይን ውድባቱን ከይተዳኸመ ክቕጽልን ክዓብን ናትና ረብሓ እውን እዩም ዝለዓለ ምትሕብባር ክህልወና ንብህግ።

ክቡራትን ክቡራንን፡

ሓድሽ መድረኽ ይገሃድ ኣሎ፡ ብሓድሽ ተረድኦን ብዘሰርሕ መደባትን ክንገዝ ድማ የድሊ። ኣብ ታሪኽና ኣሉታ ኣይነበረን ማለት ኣይኩንን። እወ ኣብ ኣኸሳሳ ውግኣት ተኣትዮ፡ ብሚእቲ ሸሕ ዝቆጸር መንእሰይ ኢትዮጵያን ኤርትራን ጠፊኡ፡ መዕቀኒ ዘይርከበ ንብረት በሪሱ፡ ህዝብታትና፡ ብፍላይ ኣብቲ ቦታ ውግኣት ዝነበር፡ ሓሪሱ ደቁ ከየዐንግል መሬቱ መዕንደሪ ወታሃደራት ኮይኑ ቀታሊ እሸኽ ተዘሪእዎ ነይሩ እዩ። ግን ኣብዚ ዝኸሪ ተቈሪንና ኣብ ምስትንታን ክንነብር የብልናን። ዝሓለፈ ሓለፈ፡ ኣይትድገመኒ ብዝተረፈ፡ ከምዝበሃል፡ ባወንታዊ ዕዮ ክንፍውሶ የድልየና እዩም። ንኣስተምህሮ ኣብነታት እንተዘይኮይኑ፡ ብሕጋዊ መዕለቢታት ስለዝተደምደመ፡ ናይዚ እሱራት ክንከውን ኣይግባኣናን እዩ። እቲ ሓቂ ምስ ኢትዮጵያ ዘዳውብ መሬት ኤርትራ፡ ዝበዝሐን ዝነውሐን ክፋሉ ምስ ክልል ትግራይ እዩ። እዚ ደባትና ዚ ንሃዋሩ ከማኡ ኢሉ ዝነብር እዩ። ብድሌት ወይ ብምርጫ ሰባት ክቕይየር ዘይክእል ነባሪ ሃለባት እዩ። ምርጫና ደእ እንታይ እዩ እንተ ኢልና፡ ንዓይነትን ባህርን ዝምድና ህዝብታትና ዝምልከት ጥራይ እዩ ዝኸውን። እቲ ምርጫ እምበኣር ሰላምን ሕውነትን ዝዓዘዘ፡ ናይ ክልቲኡ ረብሓታት ዝከላኸል፡ ናይ ክልቲኡ ህላዌን ቀጻልነትን ውሑስ ዝገብር ተረዳኦን ኣምነት ብዕምቁት ምውናን እዩ። ምልካዊ ስርዓት ኤርትራ ነዚ ሓቂዚ ስሒትዎ ኣሎ፡ ኮታ እቲ ቀንዲ ባእሱ ምስ ክልል ትግራይ ይገብሮ ኣሎ። ንወድዓዊ ሓቅታት ዝርዳእ ኣኣምሮ ከም ዘይብሉን፡ ነቲ ሓቂ ዓፊኑ ክቕጽል ከም ዝደልን በሪሁ እዩ። ይኹንምበር እቲ ንዕኡ መሪር ዝከፍ ካልእ ተወሳኺ ሓቂ፡ ከምዚሉ ንነዊሕ ክቕጽሎ ዝኸእል ትንፋስ እውን ዘይብሉ ምዃን እዩ። ዝምድና ህዝብታትና ናብ ንቡር ከምለስ ግድነት እዩ።

በዚ መሰረት ወዓል ሕደር ከይበልና፡ ዝምድናታትና ኣደልዲልና፡ ብምትሕብባር ናብ ዝሓየለ ብርኪ ክንሰግርን፡ ከም ሰዲህኤ ተራሩ ክንዓምምን ምዃንና ነዚ በዓል'ዚ ምኽንያት ብምግባር ቃልና ነሐድስ።

ዝኸሪ ብረታዊ ተጋድሎ ህዝቢ ትግራይ ንዘልኣለም ይንበር!

ዝምድና ህዝቢ ኤርትራን ህዝቢ ትግራይን ይደልድል!

የቕንየለይ!
ሰልፊ ዲሞክራሲ ህዝቢ ኤርትራ
ጽሕፈት ፍራንክፎርት፡ ጀርመን

15 ለካቲት 2020